

खबर संक्षेप

सीएससी सेंटर से 58 हजार की नकदी चोरी
जींद। विश्वकर्मा चौक पर चोरों ने सीएससी सेंटर से 58 हजार रुपये की नगदी को चोरी कर लिया। चोरी की वारदात वहां लगे सीसी टीवी कैमरे में कैद हो गई। शहर थाना नरवाना पुलिस ने शिकायत के आधार पर दो अज्ञात लोगों के खिलाफ चोरी का मामला दर्ज कर जांच शुरु कर दी है।नरवाना निवासी बलरव ने पुलिस को शिकायत दी है।

नील गाय का शिकार करने वाले गिरफ्तार
जींद। सदर थाना नरवाना पुलिस ने लगभग तीन साल पहले गांव भाणा ब्राह्मण में गोली मारकर नील गाय का शिकार करने के दो आरोपितों को गिरफ्तार किया है। पुलिस आरोपितों से पूछताछ कर रही है। वन्य प्राणी विभाग निरीक्षक मनवीर सिंह आठ फरवरी 2022 को सदर थाना नरवाना पुलिस को शिकायत दर्ज करवाई थी।

हमला कर घायल करने पर 43 लोग नामजद
जींद। गांव फूलिया कलां में रंजिशन हमला कर चाचा-भतीजा को घायल करने पर सदर थाना नरवाना पुलिस ने 43 लोगों के खिलाफ मामला दर्ज किया है। पुलिस मामले की जांच कर रही है। गांव फूलिया कलां निवासी महेंद्र ने पुलिस को दी शिकायत में बताया कि उनकी रविंद्र परिवार के साथ रंजिशा चली आ रही है। जिनके मामले अदालत में विचाराधीन है।

मारपीट में दो घायल चार के खिलाफ केस
कैथल। कैथल के गांव बिरथेबहरी में चार आरोपियों ने एक परिवार के दो युवकों पर कुल्हाड़ी, डंडे व लोहे की रॉड से हमला कर घायल कर दिया। पुलिस ने मामले में चार आरोपियों के खिलाफ मामला दर्ज कर लिया है। गांव बिरथेबहरी के सिंधर सिंह ने राजौद थाने में दी शिकायत में बताया कि उसका गांव के रामचंद्र, मनजीत सिंह, गुप्तीरत सिंह व सिमरजीत के साथ झगड़ा चल रहा है।

दुकान में चोरी का प्रयास करने पर दो नामजद
जींद। गांव अलेवा में दुकान में चोरी करने की कोशिश करने पर पुलिस ने दो लोगों के खिलाफ मामला दर्ज किया है। पुलिस मामले की जांच कर रही है। गांव अलेवा निवासी शमशेर ने पुलिस को दी शिकायत में बताया कि बीती रात गांव के ही विजय तथा अजय ने उसकी दुकान में चोरी की कोशिश की। जिस समय आरोपित चोरी की वारदात को अंजाम दे रहे थे।

बिजली चोरी मामले में आरोपी गिरफ्तार
कोल। पी.ओ./बेलजंपरो की धरपकड़ के लिए एसपी राजेश कालिया के निर्देशानुसार चलाई जा रही मुहिम अंतर्गत पीओ पकड़ो स्टाफ प्रभारी एसआई ओमप्रकाश की अगुवाई में एसआई रणदेव की टीम द्वारा आरोपी राजौद निवासी राजेश कुमार को गिरफ्तार कर लिया गया। आरोपी राजेश पर वर्ष 2021 दौरान बिजली चोरी करने का आरोप है।

संदिग्ध हालात में दो महिला लापता, केस
जींद। जिले में अलग-अलग स्थानों से दो महिलाओं के संदिग्ध हालात में गायब होने पर संबंधित थाना पुलिस ने अज्ञात लोगों के खिलाफ मामला दर्ज किया है। विजय नगर निवासी एक व्यक्ति ने पुलिस को दी शिकायत में बताया कि गत दिवस उसकी पत्नी घर से गायब हो गई।

दंपती विवाद में मायका पक्ष ने मां-बेटे को पीटा
जींद। गांव सिल्लाखेड़ी में पत्नी ने मायका पक्ष के साथ मिल पति तथा सास पर हमला कर घायल कर दिया। आरोप है कि पत्नी जाते समय अपने साथ नगदी तथा जेवरत भी ले गई। सदर थाना सफीदों पुलिस ने शिकायत के आधार पर पांच लोगों के खिलाफ मामला दर्ज कर जांच शुरु कर दी है।

जींद-कैथल में कार्यकर्ताओं व नेताओं ने जगह-जगह लड्डू बांट कर खुशी का इजहार किया

दिल्ली में भाजपा की जीत पर मनाया जश्न

बडौली और मुख्यमंत्री नायब सैनी की जोड़ी की बढौलत दिल्ली में भाजपा की भारी बहुमत से विजय : पुष्पा तायल

हरिभूमि न्यूज»»» जींद

दिल्ली में भाजपा की प्रचंड बहुमत से जीत पर जिलाभर में भाजपा कार्यकर्ताओं ने जश्न मनाया। कार्यकर्ताओं व नेताओं ने जगह-जगह लड्डू बांट कर अपनी खुशी का इजहार किया। हरियाणा विधानसभा के डिप्टी स्पीकर डा. कृष्ण मिश्रा ने दिल्ली जीत पर खुशी व्यक्त करते हुए कहा कि दिल्ली में भाजपा का जीतना तय था। क्योंकि अरविंद केजरीवाल खुद को हरियाणा का बेटा बताते हैं और वही बेटा हरियाणा पर यमुना नहर में जहर घोलने का आरोप लगाते हैं। इसे किसी भी सूरत में बदोस्त नही किया जा सकता था। दिल्ली की जनता अरविंद केजरीवाल के झूठों को पहचान गई थी। इसलिए शनिवार को जो नतीजे भाजपा के पक्ष में आए वो भाजपा की नीतियों की जीत है। उधर, दिल्ली में भाजपा की प्रचंड बहुमत से जीत होने पर भाजपा की वरिष्ठ नेत्री डा. पुष्पा तायल ने सोनीपत में भाजपा के प्रदेश अध्यक्ष मोहनलाल बडौली को लड्डू खिला कर जीत की बधाई दी। तायल ने बताया कि बडौली और नायब सैनी की जोड़ी की बढौलत दिल्ली में भाजपा की भारी बहुमत से जीत हुई है। दोनों योद्धाओं ने दिल्ली में खुब पसीना बहाया और यमुना माता की कृपा से दिल्ली



जींद । भाजपा की दिल्ली जीत पर लड्डू बांटते डिप्टी स्पीकर डा. कृष्ण मिश्रा ।



जींद । भाजपा प्रदेशाध्यक्ष मोहनलाल बडौली को लड्डू खिलाते डॉ . पुष्पा तायल ।

में प्रचंड भाजपा का बहुमत आया। तायल ने बताया कि देश के प्रधानमंत्री मोदी जी की विकाश की नीति और सबका साथ सबका विश्वास और सबका विकाश की नीति की बढौलत दिल्ली में भाजपा की सरकार बनी है। इस मौके पर प्रदेश अध्यक्ष मोहनलाल बडौली ने

डा. पुष्पा तायल की दिल्ली चुनाव में कड़ी मेहनत करने पर भूरी भूरी प्रशंसा की व लड्डू खिलाकर खुशी मनाई। उधर, भाँजपा वरिष्ठ नेता जसमेर रजाना ने भाजपा की दिल्ली जीत पर खुशी व्यक्त करते हुए कहा कि यह जीत प्रधानमंत्री नरेंद्र मोदी की नीतियों की जीत है।

जनता ने साबित किया दिल्ली के दिल में मोदी: सैनी
जींद। शनिवार को घोषित हुए दिल्ली विधानसभा चुनाव परिणाम से जनता ने यह साबित कर दिया कि दिल्ली के दिल में मोदी हैं और वे मोदी के नेतृत्व में दिल्ली को विश्व पटल पर विकसित महानगर देखना चाहते हैं। यह बात हरियाणा कॉंग्रेस के चेयरमैन एवं भाजपा के प्रदेश प्रवक्ता कर्मवीर सैनी ने दिल्ली में 27 वर्ष बाद भाजपा की सरकार बनने पर अपनी खुशी जाहिर करते हुए कही। उन्होंने कहा कि दिल्ली में भाजपा की जीत का पूरा श्रेय भाजपा के केंद्रीय

नेतृत्व पीएस मोदी, गुहमंत्री अमित शाहसराष्ट्रीय अध्यक्ष जेपी नड्डाए केंद्रीय मंत्री मनोहर लाल और हरियाणा के मुख्यमंत्री नायब सिंह सैनी को जाता है। क्योंकि इन बड़े नेताओं ने दिल्ली चुनाव में अपना खूब पसीना बहाया है और दिल्ली की जनता ने उनको बात पर विश्वास करते हुए ही दिल्ली की सत्ता भाजपा को सौंपी है। कर्मवीर सैनी ने कहा कि दिल्ली की सम्मानित जनता जनार्दन ने अपने जनदेश से वास्तविकापी करने वालों को ऐसा करारा सबक सिखाया हैए जो देशभर में जनता के साथ झूठे वादे करने वालों के लिए नजिर बनेगा। कर्मवीर सैनी ने कहा कि दिल्ली की जनता ने प्रधानमंत्री नरेन्द्र मोदी की गारंटी को दिल्ली की जनता ने स्वीकार किया और केजरीवाल की झूठ और भ्रष्टाचार की राजनीति को दुकान पर ताला लगाने का काम किया है। खासकर झूठे वादे करने वालों के राजनीतिक अड्डाय का खाला हो गया है। यह जीत दिल्ली के साथ साथ हरियाणा की भी जीत है। क्योंकि केजरीवाल ने खुगुन नाई का अपमान किया और हरियाणा वासियों पर बेबुनियाद आरोप लगाकर औपछी राजनीति की। जिसका मुंहतोड़ जवाब अब दिल्ली की जनता ने दिया है। चेयरमैन कर्मवीर सैनी ने कहा कि दिल्ली विधानसभा चुनाव में हरियाणा के मुख्यमंत्री नायब सिंह सैनी का जादू भी जमकर देवा है, जिन लगभग 30 सीटों पर उन्होंने प्रचार किया थाएउनमें से ज्यादातर सीटों पर भाजपा को जीत मिली है। यह सब हरियाणा के मुख्यमंत्री नायब सिंह सैनी की लोकप्रियता का भी प्रमाण है।



नरवाना । जश्न मनाते भाजपा कार्यकर्ता ।

फोटो:हरिभूमि

जींद : संदिग्ध हालात में व्यक्ति की जहर से मौत

हरिभूमि न्यूज»»» जींद

सिंहपुरा कालोनी सफीदों में शुक्रवार को एक व्यक्ति ने संदिग्ध हालात में जहर से मौत हो गई। घटना की सूचना पाकर सदर थाना सफीदों पुलिस मौके पर पहुंच गई और हालातों को जायजा लिया। परिजनों ने बताया कि मृतक को मानसिक रुप से परेशान बताया है। पुलिस ने इन्तफाकिया कार्रवाई कर शव का पोस्टमार्टम करा परिजनों को सौंप दिया है।

गांव खेड़ी चौपटा निवासी विनोद (45) अपनी ससुराल गांव सिंहपुरा में मकान बना परिवार समेत रह रहा था। शुक्रवार का विनोद ने संदिग्ध हालात में जहरीला पदार्थ निगल लिया। जिसे परिजनों

द्वारा उपचार के लिए नागरिक अस्पताल सफीदों ले जाया गया। जहां पर उपचार के दौरान विनोद की मौत हो गई। घटना की सूचना पाकर सदर थाना सफीदों पुलिस मौके पर पहुंच गई और हालातों को जायजा लिया। परिजनों ने बताया कि मृतक विनोद मानसिक रुप से परेशान था। जिसके चलते उसने जहरीला पदार्थ निगल लिया। मृतक अपने पीछे चार बच्चे तथा पत्नी छोड़ गया है। सदर थाना सफीदों पुलिस ने मृतक के शव का पोस्टमार्टम करा परिजनों को सौंप दिया है।

चोरों के हौसले बुलंद दिनदहाड़े 17000 चोरी
गुहला-चीका। चीका में चोरी की घटनाएं थमने का नाम नहीं ले रही हैं। ताजा मामला गुहला रोड का है, जहां चोरों ने दिनदहाड़े एक दुकान में घुस कर 17,000 रुपये चोरी कर लिए। घटना उस समय हुई जब दुकानदार अपने किसी काम से बाहर गया हुआ था। मौके का फायदा उठाकर चोरों ने गल्ले से नकदी उड़ा ली। दुकान के मालिक हर्ष गर्ग ने बताया कि हमने घटनास्थल के आसपास लगे सीसीटीवी कैमरों की जांच की, जिसमें संदिग्ध चोर कैद हो गए। जिसकी सूचना हमने पुलिस को तुरंत दे दी गई गर्ग ने कहा ये आरोपी इससे पहले भी चीका में कई चोरी की घटनाओं को अंजाम दे चुके हैं। स्थानीय व्यापारियों ने प्रशासन से सुरक्षा बढ़ाने और चोरी की जल्द गिरफ्तारी की मांग की है। पुलिस ने आश्वासन दिया है कि जल्द ही आरोपियों को पकड़ लिया जाएगा।

जिले में प्रारंभ हुई रबी फसल की ई-गिरदावरी

हरिभूमि न्यूज»»» जींद

जिला में रबी की फसलों की ई-गिरदावरी शुरू हो गई है। यह ई-गिरदावरी टैग के साथ पटवारी खेतों में जाकर करेंगे। इस बार मेरी फसल मेरा ब्योरा पोर्टल पर सिरसा जिले के सबसे ज्यादा 133652 किसानों ने पंजीकरण करवाया है।

इसके बाद भिवानी जिला दूसरे नंबर पर है। जिले के 131402 किसानों ने पोर्टल पर अपनी फसल का ब्योरा दिया है। वहीं जींद जिले में गांव 305 हैं और 90 पटवारियों कार्यरत हैं। इनमें से 86 पटवारियों

की ई.गिरदावरी में ड्यूटी लगाई है। ई गिरदावरी का कार्य एक मार्च तक पूरा करना है। इसके बाद डाटा तैयार कर मेरी फसल मेरा ब्योरा पोर्टल पर अपलोड किया जाएगा। प्रदेश में इस बार मेरी फसल मेरा ब्योरा पोर्टल पर रबी की फसल 5799424 एकड़ दर्शाई गई है। वहीं 1284522 किसानों ने पंजीकरण करवाया हुआ है। अब यह पटवारी खेतों में जाकर फसलों की जांच करेंगे और फसलों का डाटा पोर्टल पर अपलोड करेंगे। गौरतलब है कि रबी की फसलें अक्टूबर से दिसंबर के महीनों में बोई जाती है।

मौसम

तापमान 20 से 22 डिग्री के आसपास, किसानों को गेहूं के लिए चाहिए ठंड

जींद जिले में दो लाख 15 हजार हेक्टेयर में गेहूं की फसल की बिजाई

हरिभूमि न्यूज»»» जींद

लगातार तापमान में हो रही वृद्धि से किसानों के माथे पर एक बार फिर से चिंता की लकीरें आने लगी हैं। हालांकि सुबह व शाम के समय ठंडी हवाएं चल रही हैं, जो रह-रह कर ठंड का अहसास करवा रही हैं लेकिन दिन के समय तापमान 20 से 22 डिग्री तक पहुंच रहा है, जो गर्मी का अहसास करवा रहा है। इस समय गेहूं उत्पादक किसानों ने गेहूं



की फसल में पानी दिया हुआ है और किसान ठंड की आस कर रहे हैं। क्योंकि ज्यादा गर्मी पौधों के अंदर की सारी नमी को सूखा देगी। जोकि

फसल उत्पादन पर असर डालेगी। शनिवार को अधिकतम तापमान 23 डिग्री व न्यूनतम तापमान आठ डिग्री रहा। हवा की गति 44 किलोमीटर

प्रति घंटा रही व मौसम में आद्रता 44 प्रतिशत बनी रही। मौसम विशेषज्ञों के अनुसार आगामी दिनों में तापमान में वृद्धि रहने के आसार हैं। जींद जिले में दो लाख 15 हजार हेक्टेयर में गेहूं की फसल की बिजाई की गई है। इस समय फसल में किसानों ने पानी दिया हुआ है वहीं तेज हवाएं भी चल रही हैं। फिलहाल तीन से चार दिन तक इन हवाओं का कोई नुकसान नहीं है लेकिन अगर चार दिन से ज्यादा इस

तरह की हवाएं चलती हैं तो फिर किसानों को सिंचाई के बारे में विचार करना पड़ेगा। पश्चिमी हवाओं के कारण गेहूं की बाली के अंदर का रस, पौधों के नीचे की नमी, पत्ते तक सूखने लग जाते हैं। ऐसे में फसल में सिंचाई की जरूरत रहेगी। कृषि वैज्ञानिक डा. यशपाल मलिक का कहना है कि ये हवाएं अगर जनवरी में चलती तो पाला भी जम सकता था। क्योंकि पश्चिमी हवाओं के चलते तापमान कम हो जाता है।



कैथल । सकसं के बैनर तले नारेबाजी कर ज्ञापन सौंपते पदाधिकारी ।

■ देश की उन्नति की में जन-जन सहभागिता के लिए आगे आ रहा

हरिभूमि न्यूज»»» कलायत

दिल्ली में भाजपा को बहुमत मिलने की खुशी में कलायत में खूब ढोल बजे और लड्डू बांटे। इस दौरान पदाधिकारी-कार्यकर्ताओं ने एक-दूसरे को दिल्ली में भाजपा सरकार बनने पर बधाई दी। साथ ही आम लोगों के साथ ढोल की थाप व लड्डू बांटते हुए खुशी जाहिर की।

युवा नेता रवींद्र धीमान, मंडल अध्यक्ष राजीव राजपूत, काका राणा, भगवान दास बंसल, सुरेंद्र वेध, राकेश कांसल, वीरेंद्र राणा,



कलायत । दिल्ली में भाजपा की जीत पर खुशी जाहिर करते भाजपा कार्यकर्ता ।

कृष्ण राणा, ललीत धीमान और दूसरे कार्यकर्ताओं ने कहा कि भाजपा की नीतियां हर किसी को समझ में आ रही है। यही वजह है

इससे यह जाहिर होता है कि आज जनता जागरूक हो चुकी है। झंझों में आने की बजाए मतदाताओं को केंद्र व हरियाणा प्रदेश की भाजपा सरकार जैसी नीतियां चाहिए। प्रधानमंत्री नरेंद्र मोदी व प्रदेश मुख्यमंत्री नायब सिंह सैनी की सबको साथ लेकर चलने की सोच को सभी पंसद कर रहे हैं। देश की उन्नति की में जन-जन सहभागिता के लिए आगे आ रहा है। रवींद्र धीमान ने कहा कि अरविंद केजरीवाल ने दिल्ली के लोगों को गुमराह करने के लिए तरह-तरह के भ्रामक प्रचार किए। लेकिन आप पार्टी की बातों पर जनता ने विश्वास नहीं किया।



गुहला-चीका । मिड-डे मील वर्कस को संबोधित करते अभिषेक ।

मिड-डे मील वर्कस ने मांगों को लेकर किया मंथन
गुहला-चीका। मिड डे मील वर्कर यूनिजन तहसील गुहला का सम्मेलन देवीलाल पार्क, चीका में आयोजित किया । सम्मेलन की अध्यक्षता सुखविंदर सुल्तानिया ने की। सम्मेलन में धूप सिंह ने मिड डे मील वर्करों की गंभीर समस्याओं पर प्रकाश डाला। उन्होंने बताया कि वर्करो को समय पर वेतन नहीं मिल रहा है, न ही वदों के लिए बिधिरित राशि दी जा रही है। इसके अलावा, बिना किसी ठोस कारण के कर्मचारियों को काम से निकाला जा रहा है और खाली पदों पर नई भर्ती नहीं की जा रही। ये सभी समस्याएँ वर्करो के लिए बड़े संकट का कारण बन रही हैं। समा का उद्घाटन बिजली विभाग की आल हरियाणा पावर कॉर्पोरेशन वर्कर यूनिजन के राज्य नेता अभिषेक शर्मा ने किया। वहीं, मिड डे मील वर्कर यूनिजन के राज्य सचिव संधी सत्यवान ने सरकार की जनविरोधी नीतियों की आलोचना की। वर्करो को एकजुट होकर अपने हक और अधिकारों के लिए संघर्ष तेज करने का आह्वान किया।

सर्व ऑपरेशन: 150 संदिग्ध नशा तस्करो के घरों में की सघन जांच

हरिभूमि न्यूज»»» कैथल

शनिवार की सुबह 15 पुलिस टीमों में शामिल करीब 200 पुलिस कर्मचारियों ने स्नाईपर डॉग की सहायता से थाना कलायत, ढांड, शहर व गुहला क्षेत्र में सर्च ऑपरेशन चलाया गया। जिसके तहत पूरे क्षेत्र में आमजन के मन में सुरक्षा के भावों को पुख्ता किया गया व करीब 150 संदिग्ध घरों की जांच सहित अन्य जगह की छानबीन की गई कि कहीं किसी जगह कोई मादक पदार्थ छिपा रखा हो या कोई नशा बेचने वाला या अपराधी कार्य करने वाला गैर कानूनी तरीके से न रहता हो। एसपी राजेश कालिया ने कहा कि सुबह-

सुबह चलाए गए इस अभियान का मुख्य उद्देश्य सुरक्षा व्यवस्था को पुख्ता करना व अपराधियों में भय उत्पन्न करना है। उन्होंने कहा कि इस अभियान में मुख्य रूप से नशे का कारोबार करने वालों और अपराधिक कार्यों में शामिल आरोपी जो गैर कानूनी तरीके से रह रहे हों पर शिकंजा कसना है, जिला पुलिस का उद्देश्य कैथल जिला को नशा मुक्त बनाना है। इसके साथ साथ पुलिस द्वारा सर्च ऑपरेशन के अलावा वहां मौजूद आमजन को समझाया गया कि किसी प्रकार के मादक पदार्थ बेचने वाले या अन्य किसी अपराधी के बारे में पुलिस को सूचित करें।

अलर्ट : 6 माह में 25 से ज्यादा स्मॉलकैप फंड ने कराया 10-19% तक नुकसान

ज्यादातर ट्रेडिंग सेशन में स्टॉक मार्केट पर दबाव दिखा ● सेंसेक्स और निफ्टी अपने पीक से 10% से ज्यादा कमजोर बीएसई स्मॉलकैप इंडेक्स 6 महीनों में 11 फीसदी कमजोर ● मिडकैप इंडेक्स इस साल 8 फीसदी कमजोर हुआ

बिजनेस डेस्क

इस बार स्मॉलकैप स्टॉक में गिरावट के चलते स्मॉलकैप फंड के शॉर्ट टर्म रिटर्न पर असर पड़ा है। 6 महीने में 25 से ज्यादा स्मॉलकैप फंड ऐसे हैं, जिनमें 10 से 19% तक की गिरावट दर्ज की गई है। सितंबर में पीक बनाने के बाद से अब तक ज्यादातर ट्रेडिंग सेशन में स्टॉक मार्केट पर दबाव देखने को मिला है। सेंसेक्स और निफ्टी दोनों इंडेक्स अपने पीक से 10 फीसदी से ज्यादा कमजोर हुए हैं। इस साल अभी बाजार में गिरावट जारी है। हालांकि बिकवाली का सबसे ज्यादा असर स्मॉलकैप सेगमेंट में देखने को मिल रहा है। बीएसई स्मॉलकैप इंडेक्स बीते 6 महीनों में 11 फीसदी कमजोर हुआ है। इस साल भी इंडेक्स में करीब 11 फीसदी ही गिरावट है। फिलहाल स्मॉलकैप शेयरों में बिकवाली का असर स्मॉलकैप म्यूचुअल फंड में एसआईपी रिटर्न भी दिख रहा है।

इक्विटी मार्केट की बात करें तो बीएसई स्मॉलकैप इंडेक्स इस साल अबतक करीब 11 फीसदी कमजोर हुआ है। वहीं, 6 महीने में भी इसमें इतनी ही गिरावट रही है। जो अन्य प्रमुख इंडेक्स के मुकाबले सबसे ज्यादा है। इस साल अबतक सेंसेक्स में 1.65 फीसदी और निफ्टी में 1.50 फीसदी गिरावट रही है। मिडकैप इंडेक्स इस साल 8 फीसदी कमजोर हुआ है तो बीएसई 500 इंडेक्स में 4.5 फीसदी गिरावट रही है। बैंक निफ्टी इस दौरान 3.17 फीसदी और निफ्टी आईटी इंडेक्स करीब 3 फीसदी कमजोर हुआ है।

स्मॉलकैप फंड : बिगड़ा रिटर्न

स्मॉलकैप स्टॉक में गिरावट के चलते स्मॉलकैप फंड के शॉर्ट टर्म रिटर्न पर असर हुआ है। बीते 6 महीने में 25 से ज्यादा स्मॉलकैप फंड हैं, जिनमें 10 फीसदी से ज्यादा गिरावट आई है। इनमें 10 से 19 फीसदी निगेटिव रिटर्न दिख रहा है।

इन फंडों में गिरावट का दौर

फंड	गिरावट
■ मिराए एसेट निफ्टी स्मॉलकैप 250 मोमेंटम क्वालिटी 100 इंडीएफ:	-19.73%
■ क्वांट स्मॉल कैप फंड:	-14.02%
■ एबीएसएल स्मॉल कैप फंड:	-13.65%
■ बडौदा बीएनपी परिचास स्मॉल कैप फंड:	-13.30%
■ फ्रैकलिन इंडिया छोटी कंपनी फंड:	-13.06%
■ डीएसपी निफ्टी स्मॉलकैप 250 क्वालिटी 50 इंडेक्स:	-12.94%
■ महिंद्रा मैनुलाइफ स्मॉल कैप फंड:	-12.89%
■ निपॉन इंडिया स्मॉल कैप फंड:	-12.73%
■ मोतीलाल ओसवाल निफ्टी स्मॉलकैप 250 इंडीएफ:	-12.63%
■ आईसीआईआईसीआई पू निफ्टी स्मॉलकैप 250 इंडेक्स:	-12.59%
■ एसबीआई निफ्टी स्मॉलकैप 250 इंडेक्स:	-12.57%
■ एचडीएफसी निफ्टी स्मॉलकैप 250 इंडेक्स:	-12.56%
■ निपॉन इंडिया निफ्टी स्मॉलकैप 250 इंडेक्स:	-12.51%
■ मोतीलाल ओसवाल निफ्टी स्मॉलकैप 250 इंडेक्स:	-12.51%
■ एचडीएफसी निफ्टी स्मॉलकैप 250 इंडीएफ:	-12.46%

एडलवाइस निफ्टी स्मॉलकैप 250 इंडेक्स: -12.46%

एचएसबीसी स्मॉल कैप फंड: -11.52%

एसबीआई स्मॉल कैप फंड: -11.42%

कोटक निफ्टी स्मॉलकैप 50 इंडेक्स: -11.02%

एबीएसएल निफ्टी स्मॉलकैप 50 इंडेक्स: -11.02%

एक्सिस निफ्टी स्मॉलकैप 50 इंडेक्स: -11.01%

केनरा रोबेको स्मॉल कैप फंड: -10.86%

आईसीआईसीआई पू स्मॉलकैप फंड: -10.55%

बैंक ऑफ इंडिया स्मॉल कैप फंड: -10.15%

कोटक स्मॉल कैप फंड: -10%

यूनिजन स्मॉल कैप फंड: -10%

बाजार के उतार-चढ़ाव में हाइब्रिड फंड हो सकते हैं निवेश के लिए अच्छा सौदा

सुझाव
बिजनेस डेस्क

शेयर बाजार में हाल के दिनों में काफी उतार-चढ़ाव देखने को मिल रहा है। ऐसे निवेशकों की चिंता भी लगातार बढ़ती है और निवेश के लिए एक अच्छा और सुरक्षित विकल्प चुनना भारी हो जाता है। ऐसे में हाइब्रिड म्यूचुअल फंड्स अच्छा ऑप्शन हो सकता है। बाजार के जानकारों का कहना है कि ये फंड्स अलग-अलग तरह की असेट्स को मिलाकर बनाए जाते हैं। जो लोग शेयरों में निवेश करना चाहते हैं साथ ही टैक्स भी बचाना चाहते हैं, लेकिन वैल्यूएशन और उतार-चढ़ाव के कारण उनके कदम डामगा रहे हैं। ऐसे निवेशकों के लिए हाइब्रिड फंड्स निवेश के लिए अच्छा ऑप्शन हो सकते हैं। एक रिपोर्ट के मुताबिक, ये फंड्स अलग-अलग तरह की असेट्स को मिलाकर बनाए जाते हैं। जिससे नुकसान का खतरा कम हो जाता है। जानकारों का कहला है कि मिड और स्मॉलकैप की तुलना में लार्जकैप के शेयरों के दाम अभी ठीक-ठाक हैं। इसलिए निवेश इनकी ओर रुख कर सकते हैं। ऐसा करना कोई नुकसान का सौदा नहीं है। हालांकि रिटर्न कुछ कम हो सकता है, लेकिन लॉन्ग टर्म में देखेंगे तो आप अच्छा मुनाफा कमा पाएंगे और टैक्स भी बचा लेंगे।

क्या कहते हैं आंकड़े
एचडीएफसी म्यूचुअल फंड के आंकड़े बताते हैं कि पिछले 22 वर्षों में शेयरों ने 12 बार, सोने ने 9 बार और डेट ने सिर्फ एक बार बेहतर प्रदर्शन किया है। इससे साफ है कि हाइब्रिड स्ट्रेटेजी कितनी जरूरी है। आईसीआईसीआई प्रूडेंशियल म्यूचुअल फंड के आंकड़ों के मुताबिक, वर्तमान में निफ्टी 50 (जिसमें बड़ी कंपनियों के शेयर हैं) का पीई 23 है। पिछले पांच साल के औसत 24.4 से थोड़ा कम है। लेकिन बीएसई मिडकैप का पीई 43.1 और बीएसई स्मॉलकैप 250 का

- इनमें टैक्स में बचत और नुकसान का कम होता है खतरा
- अलग-अलग तरह की असेट्स को मिलाकर बनाए जाते हैं
- इससे निवेशकों के लिए नुकसान का खतरा कम हो जाता है

पीई 43.2 है। ये पिछले पांच साल के औसत पीई (33.8 और 27.4) से काफी ज्यादा है। इससे पता चलता है कि लार्जकैप की तुलना में स्मॉल और मिडकैप महंगे हैं।

तक इक्विटी होते हैं। बैलेंस्ड अडवांटेज फंड्स में औसतन 50% से 60% इक्विटी होते हैं, जबकि अग्रेसिव हाइब्रिड फंड्स में 65% से 75% तक।



कैसे होता है अलोकेशन
जानकारों का कहना है कि हाइब्रिड फंड्स में ज्यादातर बड़ी कंपनियों (लार्जकैप) के शेयर होते हैं, जिनके वैल्यू अभी फेयर हैं। वेल्थ मैनेजर्स बताते हैं कि ज्यादातर हाइब्रिड फंड्स में मीडियम और छोटी कंपनियों के शेयर बहुत कम होते हैं। हाइब्रिड फंड्स में इक्विटिज का हिस्सा 20% से 70% तक होता है, ये फंड के कैटेग्री पे निर्भर करता है। इक्विटी सेविंग्स फंड्स में सबसे कम 10% से 35% तक शेयर होते हैं। उसके बाद मल्टी असेट फंड्स आते हैं। इनमें 25% से 65%

ऐसे में क्या करें निवेशक
जो लोग फिक्सड डिपॉजिट से शेयरों में आना चाहते हैं और ज्यादा जोखिम नहीं उठाना चाहते हैं, वो अपने रिस्क के हिसाब से अलग-अलग तरह के हाइब्रिड फंड्स में निवेश कर सकते हैं। आप इक्विटी सेविंग्स, बैलेंस्ड अडवांटेज, मल्टी असेट और एग्रेसिव हाइब्रिड फंड्स में बराबर-बराबर पैसा लगा सकते हैं। इसमें नुकसान होने की संभावना बेहद कम होती है। ऐसे में यह निवेशकों के लिए सुरक्षित विकल्प हो सकते हैं।

लॉन्ग टर्म में देखेंगे तो अच्छा मुनाफा कमा पाएंगे, टैक्स बचेगा मिड और स्मॉलकैप की तुलना में लार्जकैप शेयर अभी फिट है

क्यों जरूरी हाइब्रिड स्ट्रेटेजी
एचडीएफसी म्यूचुअल फंड के आंकड़े बताते हैं कि पिछले 22 वर्षों में शेयरों ने 12 बार, सोने ने 9 बार और डेट ने सिर्फ एक बार बेहतर प्रदर्शन किया है। इससे साफ है कि हाइब्रिड स्ट्रेटेजी कितनी जरूरी है। वेल्थ मैनेजर्स कहते हैं कि हाइब्रिड फंड्स टैक्स में बचत कराते हैं। अगर कोई खुद शेयर, डेट व सोने में निवेश करके अपना पोर्टफोलियो बनाता है, तो उसे शॉर्ट टर्म कैपिटल गेन्स टैक्स या फिर अपनी स्लैब के हिसाब से ज्यादा टैक्स देना पड़ सकता है, जिससे इनकम कम होती है। लेकिन हाइब्रिड फंड्स में निवेश करने से टैक्स में बचत होती है। इसकी वजह ये है कि इनमें से ज्यादातर कैटेगरीज को टैक्स के लिए इक्विटी फंड्स की तरह माना जाता है।

हाइब्रिड फंड क्या हैं
हाइब्रिड म्यूचुअल फंड एक निवेश फंड है जो अपनी परिसंपत्तियों को विभिन्न क्षेत्रों में फैलाता है। आम तौर पर, ये फंड स्टॉक और बॉन्ड में निवेश करते हैं, लेकिन अपने पोर्टफोलियो में सोना, अंतर्राष्ट्रीय इक्विटी, रियल एस्टेट, आईटी, फार्मा आदि जैसी अन्य परिसंपत्तियां भी शामिल कर सकते हैं। हाइब्रिड फंड द्वारा प्रदान किया गया विविधीकरण बाजार के जोखिमों को नियंत्रित करने और एकल परिसंपत्ति बर्ग पर ध्यान केंद्रित करने के बजाय अपेक्षाकृत स्थिर लाभ प्राप्त करने में मदद कर सकता है।

स्मॉलकैप में अस्थिरता वजह

बाजार के जानकारों का कहना है कि स्मॉलकैप सेगमेंट में पिछले साल लगातार भारी इनफ्लो देखने को मिला था। वहीं, बाजार की जो रेली सितंबर तक चली है, उसमें स्मॉलकैप शेयरों में बहुत ज्यादा तेजी आई। स्मॉलकैप इंडेक्स में अन्य इंडेक्स के मुकाबले बहुत ज्यादा मजबूती देखने को मिली। वहीं, अब बाजार वोलैटाइल है तो ऐसे में स्मॉलकैप सेगमेंट में सबसे ज्यादा अस्थिरता देखने को मिल रही है। ऐसा आमतौर पर होता भी है कि बाजार के गिरावट के दौर में स्मॉलकैप में ज्यादा अस्थिरता दिखती है। हालांकि यह दौर ज्यादा नहीं चलता। बजट के बाद फिर इन फंडों में रेली देखने को मिल सकती है।

स्मॉल कैप फंड : कौन करें निवेश

फाइनेंशियल एडवाइजर हमेशा सलाह देते हैं कि जो इन्वेस्टर्स हाइरिटर्न के लिए हाई रिस्क लेने की तैयार हैं, वे स्मॉल कैप फंडों में निवेश कर सकते हैं। कहने का मतलब है कि जो निवेशक बाजार का ज्यादा रिस्क लेने की क्षमता रखते हैं, वे स्मॉल कैप कैटेगरी में निवेश करने पर विचार कर सकते हैं। हालांकि स्मॉलकैप फंडों में उनके निवेश का लक्ष्य कम से कम 5 साल का होना चाहिए। लंबी अवधि में किए गए निवेश से शॉर्ट टर्म की वोलैटिलिटी का रिस्क कम हो जाता है। स्मॉल-कैप म्यूचुअल फंड प्रमुख रूप से 5,000 करोड़ रुपये से कम मार्केट कैपिटलाइजेशन वाली कंपनियों के शेयरों में निवेश करते हैं। यह इक्विटी म्यूचुअल फंड की एक सब-कैटेगरी है और इनका प्रदर्शन बाजार के उतार-चढ़ाव से प्रभावित होता है। स्मॉल कैप कंपनियों में बाजार में गिरावट के दौरान अधिक अस्थिरता यानी वोलैटिलिटी दिखती है। हालांकि बेस्ट स्मॉल-कैप म्यूचुअल फंड में लंबी

अवधि में हाई रिटर्न देने की क्षमता होती है।

5 साल में कैसा रहा एसआईपी रिटर्न

बीते 5 साल में स्मॉलकैप फंडों का एसआईपी रिटर्न देखें तो यह हाई रहा है। 15 से ज्यादा फंड में सालाना 25 फीसदी या इससे ज्यादा रिटर्न मिला है, जिनमें कुछ के नाम इस प्रकार हैं।

पांच साल में इन्होंने दिया बढ़िया रिटर्न

फंड का नाम	रिटर्न
■ क्वांट स्मॉल कैप फंड:	35%
■ निपॉन इंडिया स्मॉल कैप फंड:	30.64%
■ इनवेस्टको इंडिया स्मॉलकैप फंड:	29%
■ टाटा स्मॉल कैप फंड:	28%
■ एचएसबीसी स्मॉल कैप फंड:	28%
■ एडलवाइस स्मॉल कैप फंड:	27.76%
■ फ्रैकलिन इंडिया स्मॉल कैप फंड:	27.61%
■ एलआईसी एमएफ स्मॉल कैप फंड:	27.58%
■ बैंक ऑफ इंडिया स्मॉल कैप फंड:	27%
■ एचडीएफसी स्मॉल कैप फंड:	26.76%
■ केनरा रोबेको स्मॉल कैप फंड:	25.67%
■ आईसीआईसीआई पू स्मॉलकैप फंड:	25.35%

(डिस्क्लेमर: किसी भी इक्विटी फंड में पुराना रिटर्न आगे भी जारी रहेगा या नहीं, इसकी गारंटी नहीं है। यह भविष्य में कायम भी रह सकता है और नहीं भी। बाजार में जोखिम होते हैं, इसलिए निवेश करने के पहले एक्सपर्ट की सलाह जरूर लें।)

एसआईपी के जरिए न्यूचुअल फंड में निवेश करें, एक लाख रुपये हर माह कई वर्षों तक मिलते रहेंगे

मोटा रिटर्न हमेशा से ही रिस्क भरा होता रहा है, अब निवेशक अच्छे रिटर्न के लिए रिस्क पसंद कर रहे

हर माह करने होंगे 15,000 रुपये निवेश, बरसेगा धन

पयूचर प्लानिंग

हर माह करने होंगे 15,000 रुपये निवेश, बरसेगा धन

बिजनेस डेस्क

अमीर बनना और बड़ा फंड बनाना हर किसी का सपना होता है। इसके लिए हर कोई अपने-अपने तरीके से जतन भी करता है। कोई बाजार में निवेश करता है तो कोई, जमीन, गहने, इंडीएफ, म्यूचुअल फंड, एफडी-आरडी में निवेश अपना भविष्य सुरक्षित करने की जुगत लगाता है। इसलिए हर कोई अलग-अलग तरीके अपनाता है। हालांकि एक निवेश ऐसा भी जहां शुरूआत में आपको हर महीने 15,000 रुपये निवेश करने होंगे और बुढ़ापे में आपको वित्त की कोई जरूरत नहीं होगी और आप आसानी से अपने लिए बढ़िया फंड तैयार कर लेंगे। हालांकि बड़ा फंड बनाने के लिए काफी निवेशक अलग-अलग स्कीम में निवेश करते हैं। पयूचर फाइनेंशियल प्लानिंग कई बार गड़बड़ भी हो जाती है। कई प्लान ऐसे हैं, जिनमें आप निवेश कर जिंदगीभर मोटी कमाई कर सकते हैं। आप हर महीने कुछ रकम निवेश कर जिंदगीभर एक लाख रुपये या उससे ज्यादा घर बैठे कमा सकते हैं।

हर कोई कर रहा निवेश

आज के समय काफी लोग अपनी कमाई का कुछ हिस्सा अलग-अलग जगह पर निवेश कर रहे हैं। कोई एफडी में निवेश कर रहा है तो कोई शेयर मार्केट या दूसरी जगह अपना पैसा लगा रहा है। कुछ प्लान और स्कीम ऐसी हैं जिनमें निवेश करके मोटी कमाई की जा सकती है। हालांकि मोटा रिटर्न हमेशा से रिस्क भरा होता है, लेकिन काफी निवेशक अच्छे रिटर्न के लिए रिस्क भी लेना पसंद करते हैं।

कितना कमा सकते हैं

आप हर महीने जिंदगी भर एक लाख रुपये घर बैठे कमा सकते हैं। इसके लिए आपको कुछ वर्षों तक हर महीने 15 हजार रुपये निवेश करने होंगे। इसके बाद आपको एक लाख रुपये हर महीने आपको एक लाख रुपये मिलते रहेंगे। फिर भी कई करोड़ रुपये आपके पास बचे होंगे। यह रकम इतनी हो जाएगी कि आपकी सात पुष्टें भी घर बैठकर कमाई कर सकेंगे। यह कमाई कैसे होगी, इसके बारे में इस रिपोर्ट में बताया गया है।

कितना मिलता है रिटर्न?

निवेश के लिए काफी लोग अमी भी एफडी को पसंद करते हैं। इसका कारण है कि इसमें 6 से 9 फीसदी तक का फिक्स्ड रिटर्न मिल जाता है। हालांकि यह रिटर्न बैंक पर निर्भर करता है। समय-समय पर बैंक इस ब्याज में बदलाव करते रहते हैं। लेकिन घर बैठे एक लाख रुपये की कमाई एफडी में निवेश करके नहीं की जा सकती। इसके लिए आपको दूसरी स्कीम में निवेश करना होगा।

कहां करना होगा निवेश

आपको अच्छी कमाई के लिए एसआईपी के जरिए म्यूचुअल फंड में निवेश करना होगा। आपको हर महीने 15 हजार रुपये 20 साल तक किसी म्यूचुअल फंड में निवेश करने होंगे। 15 फीसदी सालाना रिटर्न के हिसाब से 20 साल बाद यह रकम बढ़कर 2.27 करोड़ रुपये हो जाएगी। इसमें 36 लाख रुपये आपके निवेश के और बाकी की रकम ब्याज की होगी।

कैसे मिलेंगे एक लाख हर महीने

20 साल बाद आपको कोई काम करने की जरूरत नहीं है। इन 2.27 करोड़ रुपये में से 27 लाख रुपये आप अपने किसी काम में खर्च कर सकते हैं। बाकी के दो करोड़ रुपये एसडब्ल्यूपी में निवेश कर दें। एसआईपी का मतलब हर महीने रकम जमा करना है तो एसडब्ल्यूपी का मतलब हर महीने रकम निकालना। इसमें भी यह रकम म्यूचुअल फंड में लगानी होती है। अगर कोई म्यूचुअल फंड सालाना 9 फीसदी का ब्याज दे रहा है तो भी आप 30 साल तक एक लाख रुपये हर महीने निकाल सकेंगे।

बच्चों के बच्चे भी करेंगे कमाई

आपके इस निवेश से आपके बच्चे और उनके बच्चों के बच्चे भी जिंदगीभर कम से कम एक लाख रुपये हर महीने कमाते रहेंगे। ध्यान रखें कि अगर आप हर महीने एक लाख रुपये से ज्यादा चाहते हैं तो वह भी मिल सकते हैं लेकिन इसमें कई बार आपका फंड यानी 2 करोड़ रुपये जल्दी खत्म हो सकते हैं। एसडब्ल्यूपी में रकम का चुनाव करने के लिए इंटरनेट पर कई कैलकुलेटर मौजूद हैं। आप उनकी भी मदद ले सकते हैं।

टर्म इंश्योरेंस, सही प्लान व कवरेज के लिए इन बातों का रखना ध्यान

जानकारी
बिजनेस डेस्क

परिवार के आर्थिक भविष्य और उसकी सुरक्षा की फिक्र हर किसी को रहती है। लोग लाइफ इंश्योरेंस इसी फिक्र को दूर करने के लिए लेते हैं, लेकिन लाइफ इंश्योरेंस के एंडोमेंट प्लान के जरिये पर्याप्त कवरेज लेने पर काफी महंगा प्रीमियम भरना पड़ता है। ऐसे में कई लोग प्रीमियम भरने की क्षमता को देखकर कवरेज लेते हैं, जो काफी नहीं होता, जबकि कवरेज पर्याप्त न हो तो लाइफ इंश्योरेंस लेने का उद्देश्य ही पूरा नहीं होता। टर्म लाइफ इंश्योरेंस प्लान के जरिये कम खर्च में भी जरूरत के मुताबिक कवरेज लिया जा सकता है। यह जीवन बीमा कवरेज का सबसे आसान और किफायती तरीका है। टर्म लाइफ इंश्योरेंस लेने के लिए सबसे पहले तो इस प्लान का सही मतलब समझना जरूरी है। दरअसल, टर्म इंश्योरेंस एक ऐसा जीवन बीमा प्लान है, जो निश्चित अवधि (टर्म) तक सुरक्षा प्रदान करता है। अगर इस अवधि के दौरान पॉलिसीधारक का निधन हो जाता है, तो बीमा कंपनी द्वारा उसके नागिनों को कवरेज के हिसाब से एकमुश्त रकम दी जाती है। यह एक प्योर प्रोटेक्शन प्लान होता है। यानी इसमें किसी तरह का निवेश या सेविंग का पहलू जुड़ा हुआ नहीं होता।

यह किफायती क्यों
टर्म लाइफ इंश्योरेंस की सबसे बड़ी खासियत इसका कम प्रीमियम है। कवरेज की तुलना में इसका प्रीमियम इतना कम इसलिए होता है, क्योंकि इसमें केवल 'डेथ कवर' दिया जाता है और प्रीमियम के तौर पर भरे गए पैसों पर कोई रिटर्न या प्रॉफिट नहीं मिलता, लेकिन एंडोमेंट प्लान्स की तुलना में इसकी प्रीमियम की दरें इतनी कम होती हैं, जिससे आपको कम लागत में अधिक बीमा कवर लेने का मौका मिलता है।

कितना कवरेज लें
सही टर्म इंश्योरेंस कवरेज का चुनाव करना बेहद जरूरी है। बीमा कवरेज की रकम इतनी होनी चाहिए कि बीमा कराने वाले के न रहने पर उसके परिवार की आर्थिक जरूरतें आसानी से पूरी हो सकें। कवरेज की रकम तय करते समय आपको अपनी मौजूदा आर्थिक जिम्मेदारियों और जरूरतों, मसलन, होम लोन, कार लोन, बच्चों के एजुकेशन और बैनिक खर्चों की ध्यान में रखना चाहिए। इसके अलावा, भविष्य में बढ़ने वाली महंगाई और अन्य संभावित खर्चों को शामिल करना भी जरूरी है। आमतौर पर माना जाता है कि टर्म इंश्योरेंस का कवरेज की रकम आपको सालाना आमदनी के मुकाबले 10-15 गुना होनी चाहिए। यानी अगर आपकी सालाना आमदनी 10 लाख रुपये है, तो टर्म इंश्योरेंस 1 से 1.5 करोड़ होना जरूरी है।

सही अवधि कैसे चुनें
बीमा कवरेज की अवधि का चुनाव करते समय यह ध्यान में रखें कि पॉलिसी की अवधि आपको एक्टिव अर्निंग लाइफ यानी कामकाजी उम्र को जरूर कवर करती हो। टर्म लाइफ इंश्योरेंस प्लान के कवरेज की अवधि इतनी होनी चाहिए कि जब तक आपके आश्रित परिवार को आपके आर्थिक सपोर्ट की जरूरत है, कम से कम तब तक वे सुरक्षित रहें। अगर आपके बच्चे अभी छोटे हैं या आपके पास लंबी अवधि के ऋण हैं, तो आपको लंबी अवधि का टर्म प्लान लेना चाहिए।

राइडर्स और अन्य लाभ चेक करें
इंश्योरेंस प्लान के साथ आने वाले राइडर्स का मतलब है, ऐसे एक्स्ट्रा बेनिफिट यानी अतिरिक्त लाभ, जिन्हें आप अपने टर्म इंश्योरेंस प्लान में जोड़ सकते हैं। इनमें किटिकल इलनेस कवर, एक्सीडेंटल डेथ कवर और प्रीमियम वेवर जैसे बेनिफिट शामिल होते हैं। ये राइडर, अतिरिक्त सुरक्षा तो देने हैं, लेकिन इनके लिए एक्स्ट्रा प्रीमियम भी भरना पड़ सकता है। अपनी जरूरतों को ध्यान में रखते हुए यह तय कर सकते हैं कि कौन सा राइडर आपके लिए फायदेमंद है। टर्म इंश्योरेंस प्लान में प्रीमियम पेमेंट यानी भुगतान के लिए अलग-अलग ऑप्शन उपलब्ध होते हैं। आप सालाना, छमाही, तिमाही या मंथली आधार पर भी प्रीमियम का भुगतान कर सकते हैं।

रिन्यूएबिलिटी और कन्वर्टिबिलिटी
कुछ टर्म लाइफ इंश्योरेंस प्लान में रिन्यूएबिलिटी और कन्वर्टिबिलिटी जैसे ऑप्शन भी दिए जाते हैं। रिन्यूएबिलिटी का ऑप्शन आपको पॉलिसी प्रीरियड खत्म होने के बाद बिना किसी नए मेडिकल टेस्ट के इसे आगे बढ़ाने की सुविधा देता है। वहीं, कन्वर्टिबिलिटी का ऑप्शन आपको अपने टर्म प्लान को किसी और तरह के जीवन बीमा प्लान में बदलने की सुविधा देता है। हालांकि, इन ऑप्शन्स के साथ प्रीमियम की रकम बढ़ सकती है, इसलिए इन्हें चुनने से पहले सभी पहलुओं को अच्छी तरह समझना जरूरी है।

सेहत और उम्र का असर
आपकी उम्र और स्वास्थ्य आपके बीमा पॉलिसी की प्रीमियम दरों को सीधे प्रभावित करते हैं। आमतौर पर, जितनी कम उम्र में आप टर्म इंश्योरेंस खरीदते हैं, प्रीमियम उतना ही कम देना पड़ता है। अगर आप पहले से ही किसी गंभीर बीमारी से पीड़ित हैं, तो आपकी प्रीमियम दरें अधिक हो सकती हैं। इसलिए, टर्म इंश्योरेंस को जल्द से जल्द लेना फायदेमंद होता है। पॉलिसी खरीदने से पहले उससे जुड़ी शर्तों और नियमों को अच्छी तरह से पढ़ना और समझना जरूरी है। बीमा पॉलिसी में कुछ एक्सक्लूजन्स भी होते हैं, जिनके तहत बीमा कंपनी क्लेम हो सकता है।

क्लेम सेटलमेंट रेशियो भी देखें
इंश्योरेंस कवरेज लेने से पहले यह देखना भी जरूरी है कि आप जिस बीमा कंपनी का प्लान लेने की सोच रहे हैं, उसका क्लेम सेटलमेंट रेशियो कितना है। क्लेम सेटलमेंट रेशियो से पता चलता है कि बीमा कंपनी ने अपने पॉलिसीहोल्डर्स के कितने प्रतिशत क्लेम यानी दावों का निपटारा किया गया है। अगर यह रेशियो अधिक है, तो उससे पता चलता है कि बीमा कंपनी अपने ग्राहकों के प्रति जिम्मेदार है और समय पर दावों का भुगतान करती है।

टर्म इंश्योरेंस प्लान को बीच में बंद न करें
कई बार लोग यह सोचकर टर्म इंश्योरेंस प्लान को पूरी अवधि तक जारी नहीं रखते कि इसके प्रीमियम में भरे जाने वाले पैसों पर कोई रिटर्न मिलना तो दूर, प्रीमियम की रकम भी वापस नहीं मिलेगी, लेकिन ऐसा सोचना सही नहीं है, क्योंकि इंश्योरेंस का मकसद सुरक्षा देना है, रिटर्न देना नहीं। अगर आप एक बराबर कवरेज वाले किसी एंडोमेंट प्लान और टर्म प्लान के प्रीमियम की तुलना करें, और टर्म प्लान में होने वाली प्रीमियम की बचत को किसी अच्छे म्यूचुअल फंड की एसआईपी में लगा दें, तो पॉलिसी की पूरी अवधि के दौरान आपको मिलने वाला कुल रिटर्न एंडोमेंट प्लान के मुकाबले बहुत अधिक हो सकता है।

खबर संक्षेप

तीसरी कक्षा के विद्यार्थी से कुकर्म, मामला दर्ज कैथल। पूंडरी थाना क्षेत्र के तहत आने वाले एक गांव में 9 वर्षीय बच्चे से कुकर्म किए जाने का मामला सामने आया है। पुलिस ने आरोपी के खिलाफ पोक्सो एक्ट के तहत केस दर्ज कर लिया है। बच्चे के पिता ने पुलिस को दी शिकायत में बताया कि उसका बेटा एक स्कूल में तीसरी कक्षा में पढ़ता है। उसका बेटा 6 फरवरी को दोपहर बाद घर से बाहर खेलने के लिए गया हुआ था। वहां पर पैलस नाम का आरोपी उसे बहला-फुसलाकर सुनसान जगह पर ले गया। आरोपी ने उसके साथ कुकर्म किया।

मारपीट व तोड़फोड़ करने पर दर्जन भर पर मामला दर्ज

जींद। गांव अलेवा में घर में घुस कर मारपीट करने तथा तोड़फोड़ करने पर पुलिस ने एक युवक को नामजद कर दर्जनभर अन्य युवकों के खिलाफ मामला दर्ज किया है। गांव अलेवा निवासी मीना ने बताया कि वह अपने पति मनदीप के साथ घर में थीं। उसी दौरान गांव का हैप्पी दर्जनभर युवकों के साथ गाड़ी में सवार होकर पहुंचा और बाहर लगे सीसी टीवी कैमरों को तोड़ते हुए अंदर घुस कर उसके पति पर हमला कर दिया।

कमरे के बाहर कुंडी लगा दो गैस व कटड़ा चोरी

जींद। गांव काकडौद में बीती रात चोरों ने पशुपालक के कमरे के बाहर से कुंडी लगा पशुबाड़े से दो भैंस तथा एक कटड़े को चोरी कर लिया। उचाना थाना पुलिस ने शिकायत के आधार पर चोरी का मामला दर्ज कर जांच शुरू कर दी है। गांव काकडौद निवासी अमन ने पुलिस को दी शिकायत में बताया कि वह प्लाट में बने कमरे में सोया हुआ था। पशुबाड़े की चाबी उसने चारपाई साथ रखे स्टूल पर रखी हुई थी। चोरों ने चाबी को चोरी कर उसके कमरे के बाहर कुंडी लगा दी। जिसके बाद उसके पशुबाड़े से दो भैंस तथा एक कटड़े को चोरी कर लिया।

राममेहर बने जनवादी लेखक संघ के प्रधान

जींद। मजदूर भवन में जनवादी लेखक संघ जींद का जिला सम्मेलन संपन्न हुआ। इसका उद्घाटन जयपाल ने किया। उन्होंने कहा कि आज हम ऐसे निर्लज्ज समय में जी रहे हैं, जहां अज्ञानता एवं पाखंड पूरे ढीठपन से परोसा जा रहा है। सम्मेलन में कपिल भारद्वाज के कविता संग्रह बौने प्रहसन पुस्तक का लोकार्पण किया गया। जिसमें जयपाल, धर्मपाल, सुरेश कुमार, मंगतराम शास्त्री व राममेहर कमरा ने पुस्तक का विमोचन किया। तीन साल के लिए नई जिला शास्त्री का सर्व सहमति से चुनाव किया गया। इसमें राममेहर सिंह कमरा को अध्यक्ष, मंगतराम शास्त्री को सचिव, कपिल भारद्वाज को सहसचिव व विक्रम राहो को खजाना चुना गया। इसके साथ पंद्रह सदस्यीय कार्यकारिणी गठित की गई।

अधिकारी ने सेक्टर 18 में कब्जों का किया निरीक्षण



कैथल। हुडा की मुख्य प्रशासनिक अधिकारी अमना तसनीम सेक्टर 18 का निरीक्षण करते हुए।

हरिभूमि न्यूज़ ►► कैथल

हरियाणा शहरी विकास प्राधिकरण की मुख्य प्रशासनिक अधिकारी अमना तसनीम ने हुडा सेक्टर 18 का औचक दौरा किया। उन्होंने करनाल रोड से सेक्टर 18 की मेन एंटर्री पर किए गए अवैध कब्जों का जायजा लिया। उन्होंने अधिकारियों को आदेश दिए कि हुडा में जो भी अवैध कब्जे किए गए हैं, उन्हें तुरंत प्रभाव से हटावाया जाए। उन्होंने कहा कि हुडा वासियों को सभी प्रकार की मूलभूत सुविधाएं मुहैया करवाई

ठगी के अलग-अलग मामलों में पुलिस ने दो आरोपी किए काबू
अमेरिका भेजने के नाम पर युवाओं को नेपाल में बनाया गया बंधक

हरिभूमि न्यूज़ ►► कैथल

विदेश भेजने के सब्जबाग दिखाकर आमजन से लाखों रुपए धोखाधड़ी करने वालों आरोपियों पर एसपी राजेश कालिया के आदेशानुसार शिकंजा कसते हुए इकनॉमिक सेल द्वारा अलग अलग 2 मामलों में 2 आरोपियों को काबू किया गया। पुलिस प्रवक्ता ने बताया कि गांव हरनामपुरा जिला जींद निवासी प्रतीक की शिकायत अनुसार वह विदेश जाना चाहता था। इसके लिए उसने अपने ताऊ राजेश के साथ जाकर गांव बादड़ जिला पानीपत निवासी रोहताश से बातचीत की। रोहताश ने उसको अमेरिका भेजने के लिए 38 लाख रुपये में बात तय हुई। इस पर आरोपी रोहताश ने उनके परिवारजनों से उसके दस्तावेज ले लिए। 17 जनवरी को रोहताश ने उसे दिल्ली से दुबई भिजवा दिया और 10 दिन बाद दुबई से नेपाल भिजवा दिया। 7 फरवरी



कैथल। ठगी के दोनों आरोपी पुलिस गिरफ्त में। फोटो :हरिभूमि

को नेपाल में उसके पास आरोपी रोहताश द्वारा भेजा आदमी आया और उसका पासपोर्ट ले लिया। उसके बाद दोनों आरोपियों ने मिलकर वहां से उसका अपहरण करवा दिया और जबरदस्ती घर पर संदेश भिजवाया कि वह मैक्सिको पहुंच गया है। आरोपियों ने उसके घर फोन किया कि आपका बेटा अमेरिका पहुंच गया है। यह कहकर आरोपियों ने उसके परिवार के

सदस्यों को ग्रीन वैली होटल में क्योडक के पास बुलाया। उसके परिवार ने आरोपियों को 35 लाख रुपये दे दिए। आरोपियों ने अन्य कई लड़कों को भी नेपाल में बंधक बनाकर रखा हुआ था। बाद में नेपाल की पुलिस ने उनको बचाया और वह अपने घर पर पहुंचा। यहां आने के बाद जब उन्होंने आरोपियों से अपने रुपये वापस मांगे तो रोहताश ने केवल 99 हजार रुपये वापस दिए।

पैसे मांगने पर जान से मारने की धमकी

पुलिस प्रवक्ता ने बताया कि दूसरे मामले में गांव अटोला निवासी सज्जन कुमार की शिकायत अनुसार फ्यूटर हाइट इमिग्रेशन पॉइंट कैथल के संचालक मोहित, गांव दावर निवासी कर्ण व क्योडक निवासी अमित युवाओं को विदेश भेजने का काम करते हैं। वह अपने पोते देवेन्द्र कुमार को अमेरिका भेजने के लिए आरोपियों से उनके कार्यालय में मिला। आरोपियों ने उसके पोते को विदेश भेजने के लिए 45 लाख रुपये मांगे और कहा कि पहले 10 लाख रुपये व पोते के जरूरी दस्तावेज जमा करवा दें। आठ सितंबर 2023 उन्होंने रुपये व दस्तावेज ले लिए। उसके बाद और रुपये देने के लिए कहने लगे। बाद में उन्होंने उससे अलग-अलग समय में कुल 16 लाख 51 हजार रुपये ले लिए। उसके बाद भी आरोपियों ने उसके पोते को विदेश नहीं भेजा। उन्होंने अपने पैसे वापस मांगे तो उनको जान से मारने की धमकी दी गई। जिस बारे थाना सदर में मामला दर्ज किया गया था। मामले की जांच इकनॉमिक सेल के पीएसआई सदीप कुमार की टीम द्वारा करते आरोपी अशोक कालोनी कैथल निवासी मोहित को गिरफ्तार कर लिया गया। उक्त दोनों आरोपी शनिवार को न्यायालय में पेश किए जाएंगे, जिनसे पुलिस द्वारा पूछताछ की जा रही है।

बाकी रुपये मांगने पर आरोपियों ने उन्हें जान से मारने की धमकी दी। रोहताश के साथ गाँव डोहर निवासी प्रवीण, अशोक, ईश्वर व गांव बकनौर जिला अंबाला निवासी बजिंद्र भी मिले हुए थे। पाँचों आरोपियों ने मिलकर उसके साथ 34 लाख रुपये की धोखाधड़ी की

है। जिस बारे थाना सदर में मामला दर्ज कर लिया गया उक्त मामले की जांच इकनॉमिक सैल प्रभारी ईंस्पेक्टर चंद्रभान की अगुवाई में एसएसआई मनोज कुमार की टीम द्वारा करते हुए आरोपी जिला करनाल के गांव भोला खालसा निवासी अशोक को काबू कर लिया गया।



कैथल। पूर्व सैनिक रामकुमार के परिजनों को तिरगा सौंपते पूर्व सैनिक।

पूर्व सैनिक रामकुमार हुए पंचतत्व में विलीन

लम्बी बिमारी के कारण ली पंचकूला में आखिरी सांस

हरिभूमि न्यूज़ ►► कैथल

आम्ड कोर की 7 केवलरी के पुर्व सैनिक दफेदार रामकुमार गाँव पट्टी अफगान ने लम्बी बिमारी के कारण पंचकूला में आखिरी सांस ली। पुर्व सैनिक वेलफेयर एसोसिएशन कैथल ने परंपरा अनुसार रामकुमार के घर पर पहुंचकर उनके पार्थिव शरीर पर जेडब्ल्यूओ दलबीर सिंह, कैप्टन मुख्तार सिंह जांगड़ा, सीपीओ राजबीर भाना, रिशालदार कर्मवीर भाल, दफेदार बलदेव सिंह दफेदार रामचंद्र, वॉइस चेयरमैन

जिला परिषद प्रतिनिधि सिपाही फौजी कर्मवीर ,दफेदार सतपाल, शीशपाल माजरा व कैप्टन बलजीत सिंह ने तिरंगा ओढ़ाया और शमशान घाट में पहुंचकर पार्थिक शरीर पर रीट (पुष्प चक्र) चढ़ाई गई और फूलों के साथ सभी पुर्व सैनिकों ने एवं उनके साथ उनके परिजन व रिश्तेदारों ने भी पुर्व सैनिक को मिलकर श्रद्धा सुमन अर्पित कर के श्रद्धांजलि दी। बाद में तिरंगा को उनके पुत्र राजेंद्र सिंह को प्रधान जगजीत फौजी,रिसालदार बलदेव सिंह, हवलदार राजेश दूल , दफेदार राजाराम व रिसालदार रघुवीर सिंह ने उनके पिता की देश सेवा की पहचान के लिए सौंपा।

विद्यार्थियों ने सांस्कृतिक कार्यक्रमों में जमाया रंग

हरिभूमि न्यूज़ ►► कैथल

सरस्वती पब्लिक स्कूल सेगा ने अपनी 25वीं वर्षगांठ बड़े ही हर्षोल्लास और सांस्कृतिक धूमधाम के साथ मनाई। इस अवसर पर एक भव्य संस्थापना दिवस समारोह का आयोजन किया गया, जिसमें हरियाणवी नृत्य, संगीत और अन्य रंग रंग प्रस्तुतियों ने समा

बांध दिया। कार्यक्रम का शुभारंभ सरस्वती वंदना और केक काटिंग से हुआ, जिसके बाद विभिन्न सांस्कृतिक प्रस्तुतियों का दौर शुरू हुआ। विद्यालय के प्रतिभाशाली छात्रों ने मनमोहक नृत्य, संगीत और नाटक प्रस्तुत कर सभी का मन मोह लिया। इस शानदार कार्यक्रम का संचालन सोनीया मेम ने किया,



कैथल। मां सरस्वती की वंदना करते स्टाफ सदस्य। फोटो :हरिभूमि

जिन्होंने अपनी उम्दा मंच संचालन कला से दर्शकों को मंत्रमुग्ध कर दिया। विद्यालय के संस्थापकों पुरन सिंह, मेहर सिंह चहल, रणवीर ने विद्यालय की उपलब्धियों पर प्रकाश डालते हुए कहा कि यह स्कूल शिक्षा और संस्कारों की आधारशिला रखता है। विद्यालय की प्रधानाचार्या रूबी राणा ने इस

अवसर पर अपने विचार व्यक्त करते हुए कहा कि यह विद्यालय केवल शिक्षा ही नहीं, बल्कि विद्यार्थियों के समग्र विकास पर भी बल देता है। इस अवसर पर प्रतिभागी छात्रों को सम्मानित किया गया। बेहतरीन प्रदर्शन करने वाले छात्रों को पदक और प्रमाण पत्र वितरित किए गए।



हरियाणवी नृत्य प्रस्तुत करती छात्रा

विदेश में दुर्दशा पर नाटिका से किया प्रहार

एमडीएन ग्लोबल स्कूल में वार्षिक उत्सव का आयोजन

हरिभूमि न्यूज़ ►► कैथल

एमडीएन ग्लोबल स्कूल, कैथल में आज भव्य वार्षिक उत्सव द्वाउत्सव 2025हू का आयोजन हर्षोल्लास और उत्साह के साथ किया गया। यह समारोह विद्यार्थियों की रचनात्मकता, कला, संस्कृति और समग्र विकास का सजीव मंच रहा, जिसमें छात्रों ने अपने अद्वितीय प्रदर्शन से सभी को मंत्रमुग्ध कर दिया। विद्यालय बैंड की मधुर ध्वनि के साथ मुख्य अतिथि डॉ. विवेक गर्ग, संचालक, नारायण सेवा संस्थान, कैथल का स्वागत किया गया। कार्यक्रम का शुभारंभ वैदिक



कैथल। अतिथियों का स्वागत करते एमडी डा. विनोद कुमार व सांस्कृतिक कार्यक्रम प्रस्तुत करते विद्यार्थी।

हवन के साथ हुआ, जिसमें मुख्य अतिथि व डॉ. विनोद कुमार, डायरेक्टर, निधि कंसल, चेयरपर्सन व मैनेजर गौरव गर्ग ने मुख्य यजमान के रूप में शिरकत की। मां सरस्वती के समक्ष दीप प्रज्वलन के साथ इस महोत्सव की आधिकारिक शुरूआत हुई। प्रधानाचार्य डॉ. संत कौशिक ने मंच से विद्यालय की वार्षिक रिपोर्ट

प्रस्तुत की, जिसमें शैक्षणिक, सांस्कृतिक और सह-शैक्षणिक गतिविधियों के साथ विद्यालय की प्रगति, नए आयाम और आगामी लक्ष्यों की झलक प्रस्तुत की गई। उन्होंने कहा कि एमडीएन ग्लोबल स्कूल न केवल शिक्षा का केंद्र है, बल्कि यह एक ऐसा संस्थान है जहां छात्रों का चहुंमुखी विकास सुनिश्चित

किया जाता है। इस अवसर पर विद्यार्थियों ने मंच पर अपनी प्रतिभा और मेहनत का ऐसा समावेश प्रस्तुत किया, जिसने पूरे वातावरण को उल्लास और उत्साह से भर दिया। बॉलीवुड नृत्य से लेकर पारंपरिक लोकनृत्यों तक, हर प्रस्तुति में छात्रों की ऊर्जा, समर्पण और कलात्मकता स्पष्ट झलक रही थी।

सीवरेज ठप होने से खफा वार्ड 13 के लोगों ने जताया रोष



कैथल। जनकपुरी कॉलोनी वार्ड नंबर 13 में जमा गंदा पानी।

हरिभूमि न्यूज़ ►► कैथल

जनकपुरी कालोनी वार्ड नंबर 13 में सीवरेज निकासी न होने से खफा लोगों ने सरकार व जिला प्रशासन के खिलाफ नारेबाजी कर रोष जताया। कालोनीवासियों दलबीर सिंह, जंगा राम, सतवीर सिंह आदि ने बताया कि कालोनी में सीवरेज का गंदा पानी जमा होने के कारण यहां गंदगी का आलम रहता है। कालोनीवासी नन्नु राहता, राजेंद्र, सोनू, बिट्टू, सुमित, जेपी, विजय, मंजीत सिंह, नरेश कुमार, सुरेश

सतीश आदि ने बताया कि कॉलोनी में जमा गंदा पानी के कारण बीमारियां फलफूल रही हैं। ऊपर से बदबू के कारण जीना दूषर हो गया है। नगर पालिका के चेयरमैन व प्रशासन को लिखित में अनेक बार दे चुके हैं लेकिन प्रशासन की कान नीचे जू तक नहीं रेंगती। कलोनीवासियों ने कहा कि यदि प्रशासन द्वारा जल्द ही इस ओर कदम नहीं उठाया तो कालोनीवासियों को मजबूरन आंदोलन करते हुए सड़कों पर उतरना पड़ेगा।

बदलाव नए शैक्षणिक सत्र 2025-26 से लागू होगा नियम

विद्यालय शिक्षा निदेशालय ने जारी किया पत्र पहली कक्षा में छह साल के बच्चे को मिलेगा दाखिला

जिले के 424 राजकीय प्राइमरी स्कूलों में 40 हजार विद्यार्थी

हरिभूमि न्यूज़ ►► जींद

अब सभी निजी और सरकारी स्कूलों में पहली कक्षा में छह साल के बच्चे को दाखिला मिलेगा। विद्यालय शिक्षा निदेशालय द्वारा जारी किए गए पत्र अनुसार शैक्षणिक सत्र 2025-26 में जिन बच्चों की उम्र एक अप्रैल 2025 को छह साल पूरी होगी, वही पहली कक्षा में दाखिला ले सकेंगे। हालांकि जिन बच्चों की उम्र एक अप्रैल 2025 को छह साल से कुछ कम होगी, उन्हें फिर शिक्षा का अधिकारी अधिनियम 2009 के नियम दस के तहत छह महीने की छूट मिलेगी। हालांकि पिछले साल सरकार ने पहली कक्षा में दाखिले के लिए साढ़े पांच साल उम्र तय की थी। स्कूल शिक्षा निदेशालय की



जींद। जिला शिक्षा अधिकारी कार्यालय। फोटो :हरिभूमि

ओर से जारी किए गए पत्र में यह भी कहा गया है कि जो बच्चे एक अप्रैल 2025 को पहली कक्षा में जाने वाले हैं, उनका दाखिला नहीं रोका जाए। उन्हें आयु सीमा छह साल उम्र पूरी नहीं होने पर भी पहली कक्षा में पढ़ने दिया जाए। उन्हें पूरे एक साल के लिए पीछे नहीं किया जाए। नए

फैसले के पीछे की वजह राष्ट्रीय शिक्षा नीति 2020 बताई गई है। इसे नए शैक्षणिक सत्र 2025-26 से लागू किया जाएगा। इस संबंध में स्कूल शिक्षा निदेशालय ने आदेश जारी कर दिया है। इससे पहले पांच साल की उम्र में विद्यार्थी को पहली कक्षा में दाखिला

दे दिया जाता था। मगर 2024.25 के सत्र में सरकार ने दाखिले की उम्र साढ़े पांच साल कर दी थी। जिसे अब छह महीने और बढ़ा दिया गया है। अभी जिले में 424 राजकीय प्राइमरी स्कूल हैं, जिसमें लगभग 40 हजार विद्यार्थी शिक्षा ग्रहण करते हैं।

नियम दस के तहत छह महीने की छूट मिलेगी

खंड शिक्षा अधिकारी सुरेंद्र हुड्डा ने बताया कि नए सत्र से पहली कक्षा में दाखिले के लिए बच्चे की उम्र छह साल होनी चाहिए। एक अप्रैल तक जिन बच्चों की उम्र छह साल होगी, वे पहली कक्षा में दाखिले के पात्र होंगे। इसके लिए विभाग द्वारा आदेश जारी किए गए हैं। हालांकि जिन बच्चों की उम्र एक अप्रैल 2025 को छह साल से कुछ कम होगी, उन्हें फिर शिक्षा का अधिकारी अधिनियम 2009 के नियम दस के तहत छह महीने की छूट मिलेगी।

कवर स्टोरी / डॉ. ओम निश्चल

वैसे तो मुहब्बत का कोई दिन मुकर्रर नहीं होता। ये कभी भी कहीं भी किसी को किसी से हो जाती है। लेकिन हाल के वर्षों में वैलेंटाइन-डे को प्यार के वार्षिक उत्सव के रूप में मनाने का फ्रेज बढ़ता जा रहा है। मुहब्बत की कहानी तभी से शुरू हो गई थी, जब से इंसान ने धरती पर जन्म लिया। गुजरते वक्त के साथ इसकी मूल भावना भले न बदली हो पर इसके स्वरूप में बहुत बदलाव आ गए हैं। मुहब्बत की दास्तान और इसके बदलावों पर एक नजर।



दावेतीन-ए-मुहब्बत जज्बीत वही-अंदाज नया

प्रेम ऐसा मानवीय अहसास है, जिससे कोई भी अछूता नहीं रहता। यह कुदरत की देन है। हमारी ऋतुएं भी प्रेम की बयार बहाने में मदद करती हैं। बदल गया प्रेम का स्वरूप: इस वसुधा पर वसंत आता ही है, प्रेम का अहसास लेकर। वसंत और प्रेम का बहुत घना रिश्ता है। हमारा साहित्य प्रेम के ऐसे उद्गारों से भरा है। पहले के जमाने में प्रेम को सी पदों में छिपाकर रखा जाता था कि कोई जान न ले। आज तो प्रेम जताने का चलन है। सोशल मीडिया ने सब कुछ उघार दिया है। लज्जा के वसन उतार फेंके हैं दिलफेंक प्रेमियों ने। लेकिन क्या वही प्रेम आज है, जो कभी हीर-रांझा में था, जो कभी रोमियो और जुलियट में था, जो कभी पिरामिस और थेसबी में था, जो लैला-मजनू में था? अब तो मजनू भी वैसे न रहे, न लैला ही,



केवल मजनू के टीले बचे हैं, जहां प्रेम नदारद है। प्रेम की सुंदर अनुभूति को मनुष्य ने धीरे-धीरे बाजारू बना दिया है। हमने प्रेम की जड़ों को सींचने के बजाय काटना शुरू किया। हमने प्रेम के आख्यान लिखे, गीत लिखे, कविताएं लिखीं, मंदिरों के स्थापत्य को प्रेम के उत्कीर्णनों से भर दिया पर जीवन में प्रेम छीजता रहा।

प्रेम बिना जीवन हो जाए नीरस: कहते हैं, प्रेम एक ऐसी शै है कि यह छुप नहीं सकता। एक दिन सारी दुनिया जहान को पता चल ही जाता है कि बंदा प्रेम में है। लेकिन भले ही पता चल जाए, मुहब्बत करने वालों को इससे कोई फर्क नहीं पड़ता। प्रेम जीवन को संतुलित करने का नाम भी है। प्रेम को, जो काम की ही एक चैतन्य संज्ञा है, पुरुषार्थ का अपरिहार्य अंग है। काम न हो, प्रेम न हो, राग न हो, अनुराग न हो, आसक्तियां न हों तो जीवन काहे का। यह मशीन की गतिशीलता बनाए रखने वाले लुब्रीकेशन की तरह है। यह न हो तो जीवन नीरस हो जाए। कविवर नीरज ने कहा ही है, 'प्यार अगर धामता न पथ में'

अंगुली इस बीमार उमर की/ हर पीड़ा वेश्या बन जाती/ हर आंसू आवाह होता।' इस तरह प्रेम जीवन का एक अपरिहार्य पहलू है। बावरा मन करता है प्रेम: कभी गीतकार रामावतार त्यागी के पत्रों की एक पुस्तक हाथ लगी थी। नाम था-चरित्रहीन के पत्र। हर पत्र में संबोधन के साथ अंत में लिखा होता था, 'तुम्हारा चरित्रहीन।' अद्भुत प्रेम की छुअन लिए पत्र थे। त्यागी जी ने एक गीत में लिखा है, 'अकलमंदी हमारे नाम के आगे नहीं जुड़ती/ मगर भोले नहीं इतना कि जितना आम दिखते हैं/ हमें हस्ताक्षर करना न आया चेक पर माना/ मगर दिल पर बड़ी कारीगरी से नाम लिखते हैं।' सच, मुहब्बत में अकलमंदी नहीं चलती। वह तो बावरे मन का काम है। कवियों ने प्रेम के ही गीत गाए। सगुण और निर्गुण प्रेम की धारा बहाई। मीरा, रसखान, पद्माकर, रत्नाकर प्रेम के ही कवि हैं। कृष्णमूर्ति कहते थे, 'जहां निर्भरता और आसक्ति है, वहां प्रेम नहीं रह सकता।' होने लगा है प्रेम का पूंजी प्रबंधन: प्रेम को प्रबंधन करने का दौर चल पड़ा है। दिल की राह पर चलने वाले लोग, उपहारों के उत्कोच

से प्रेम को बांधने का जतन करते हैं। पर सच्चा प्रेम कब इन उपहारों से बंधा है। जहां उपहारों की बारिश खत्म, प्रेम और मुहब्बत की सारी नवाजिश हवा हो जाती है। फिर निराला के इस गीत जैसा हाल ही प्रेमियों का होता है- स्नेह निझर बह गया है, रेत ज्यों तन रह गया है। प्रेम सीधे-सच्चे स्नेह का पथ है। इस राह पर छली, कपटी दूर तक नहीं चल सकता। प्रेम के कई रंग हैं- पारिवारिक प्रेम, आत्मिक प्रेम, दौपत्य प्रेम, रूहानी प्रेम। इसी अनुरागमयता से यह संसार चल रहा है। आया चट चैट-पट प्यार का दौर: प्रेम का जैसा लौकिक और अलौकिक बखान हमारे साहित्य में है, समाज में बिल्कुल नहीं। प्रेम सांसारिक भोग और विलास में बदल गया। आज मोबाइल पर हर दूसरा मैसेज प्यार का लिखा जा रहा है। हर शख्स आई लव यू के बुखार से ग्रस्त है। चट चैट, पट प्यार का फार्मूला इंजाद हो रहा है पर प्यार है कि जीवन में घुल ही नहीं रहा। अब चिट्ठियों का जमाना नहीं रहा कि महीनों लिफाफे से मुहब्बत की खूबसूरती आती थी। लोग उसे दिल के तहखाने में छुपा के रखते और एकांत में खोल कर पढ़ा करते थे। आज इंटरनेट और सोशल मीडिया प्लेटफॉर्म प्यार के इजहार का मंच बन गए हैं। प्रेम और वासना की रीलों बनाई जा रही हैं। इंटरनेट प्रेम कहानियों से भरा है, पर जीवन में प्रेम नदारद है। जरूर खोलिए प्यार का एकाउंट: एक बार फिर वैलेंटाइन-डे आ पहुंचा है प्रेम की याद दिलाने। वह जैसे हमारी देहरी पर दरवाजा खटखटा रहा है। लेकिन सच्ची मुहब्बत करने वाले खूबसूरत लोग अब नहीं दिखते हैं। ऐसा इसलिए कि हमने सच्चे दिल से अपने जीवन में प्रेम का खाता नहीं खोला। इसलिए यदि जीवन को बचाना है, समाज को बचाना है, मन को बेगानेपन से बचाना है तो क्रिएट ए लव एकाउंट। प्रेम का खाता जरूर खोलिए जीवन में। मुहब्बत के जज्बे को संकीर्ण न होने दीजिए। एक हाथ मुहब्बत का आगे बढ़ाइए, देखिए सी हाथ आगे बढ़ कर आपका हाथ थाम लेंगे। तब आप भी नीरज की तरह कह उठेंगे, 'एक नहीं, दो नहीं, करोड़ों साझी मेरे प्यार में' *

प्रेमरंम की प्राचीन मान्यता

प्रेम की भावना यों तो हर किसी में इनबिल्ट होती है, पर सदियों पुरानी कहानी है, जब ईडन गार्डन में आदम ने दो पक्षियों, दो पशुओं को आपस में अभिसार-मुद्रा में देख ईश्वर से पूछा कि यह क्या है? तो ईश्वर ने कहा यह प्रेम है। ये सभी प्रेम में आबद्ध हैं। तब उदास होकर आदम ने कहा मेरे जीवन में तो कोई है ही नहीं। मैं किससे प्रेम करूँ? ईश्वर ने कहा, तुम प्रतीक्षा करो कल तक। कुछ देर में आदम को वहीं एक पेड़ के नीचे गहरी नींद आ गई। जगा तो उसे एक सुंदरी दिखा। वह उसके प्रेम के वशीकृत हो बैठा। प्रेम के इस वर्जित फल को चखने का परिणाम ही है यह खुष्टि।



प्रेम-गीत
विनोद श्रीवास्तव

प्यास को मानसरोवर दिया

बंजर ही बंजर था
किसने रस-भरा कर दिया
प्यास को मानसरोवर दिया।
श्रीकेशशरी से सीध-बौधकर
छलनी कर दी काया
फेंक दिया तपती धरती पर
गोंग रहा था छाया।
पतझर ही पतझर था
किसने फूलों का घर दिया
अधर पर वंशी को धर दिया।
गंदिर-घाट-खट-भेते की
सुधियां हैं गहराई
उजड़े डेर सोच-सोचकर
आंखें हैं भर आईं।
अश्रु ही अश्रु था
किसने प्राणों को स्वर दिया
कंठ को गीतों से भर दिया।

रंग
राकेश सोहन

इधर 'वैलेंटाइन डे' का त्यौहार सिर पर है और दिमाग का दही हुआ पड़ा है। यह दिवस एक देशव्यापी त्यौहार बन गया है, जो प्रति वर्ष नियत तिथि पर मनाया जाता है। यह अनोखा त्यौहार बाजारों में भारी चमक-दमक के साथ आता है, लेकिन मनाने में दम निकल जाता है। कई लोगों को हर्षोल्लास की बजाय चोरी-छिपे मनाना पड़ता है। उपहारों का आदान-प्रदान गोपनीय रखना पड़ता है।

गो कि मिठाई चुपके से 'गप' कर लो और चबाते हुए मुंह चलाने का पता भी न चले। युवा अपने अभिभावकों से मुंह छिपाए घूमते हैं। वे घरों से निकलते हैं, अपनी वैलेंटाइन के लिए उपहार खरीदते हैं और उपहार को निपटा कर ही वापस लौटते हैं। बेचारे उम्रदराज, बड़ी उलझन में होते हैं। अधिकार प्राप्त निजी वैलेंटाइन के साथ भी मुश्किल में पड़ जाते हैं। मेरे जैसे सड़िया, खूबसूरतों के द्वारा यह त्यौहार मनाना तो दूर, कुछ सूझना तक नहीं है! वैलेंटाइन डे की बात सूझने मात्र से पत्नी जी का मुंह सूज जाने का भय बना रहता है। उसे दुनिया की सभी स्त्रियों में वैलेंटाइन दिखाई देने लगती है। घर के दरवाजे पर आई बेचारी सेक्स गर्ल अपने उत्पाद के बारे में कुछ बताए, इसके पूर्व पत्नी इतना उत्पात मचा देती है कि वह पतली गली से भाग निकलती है। एक वाक्या याद आ रहा है। पिछले साल हुआ था कि 'वैलेंटाइन डे' पर अपनी असली पत्नी के साथ 'टहलू पार्क' में टहलने गया था। हम चलते-चलते थक गए और घास पर बैठकर सुस्ताने लगे। तभी एक सुरक्षाकर्मी प्रकट हुआ। डंडा घुमाते हुए बोला, 'क्या हो रहा है यहां?' मैंने शादी के बाद बची-खुची अकड़ समेटकर कहा, 'क्या मतलब है जी आपका?' उसने आंख मारते हुए पहला सवाल दोहराया, 'क्या कर रहे हो यहां?' मुझे क्रोध आया, 'हम थक गए थे। अब बैठे सुस्ता रहे हैं।'

वैलेंटाइन डे के दिन जब वे अपनी पत्नी के साथ टहलने पहुंचे। जब चलते-चलते थक गए और घास पर बैठकर सुस्ताने लगे। तभी एक सुरक्षाकर्मी प्रकट हुआ। डंडा घुमाते हुए बोला, 'क्या हो रहा है यहां?' शादी के बाद बची-खुची अकड़ समेटकर उन्होंने कहा, 'क्या मतलब है जी आपका?' उसने आंख मारते हुए पहला सवाल दोहराया, 'क्या कर रहे हो यहां?'

वैलेंटाइन डे पर हुई मुन्नीबत



हम दोनों बिना कुछ कहे घर की ओर चल दिए। सुरक्षा कर्मी डंडा घुमाते हुए आगे बढ़ गया। मैंने चलते हुए पत्नी जी से कहा, 'तुम तो कभी मेकअप करती नहीं। लेकिन फोटो खिंचाते समय क्या लिपस्टिक लगाना जरूरी है? बेचारा! सुरक्षाकर्मी कन्स्यूज हो गया था।' पत्नी जी ने कनखियों से मुझे देखा, 'मैं हूँ ही इतनी सुंदर।' मैंने उनके कदम से कदम मिलाते हुए कहा, 'हैप्पी वैलेंटाइन डे।' वो मुस्कुरा दीं। *

वह जोर से हंसा, 'अरे उम्र का लिहाज करो। थकाने वाले काम करते क्यों हो?' मुझे उसका मतव्य समझ आ गया, अतः हाथ जोड़कर कहा, 'टहलते हुए थकान हो गई थी इसलिए बैठे हैं, अभी चले जाएंगे।' मेरी बात समाप्त होते ही वह तपाक से बोला, 'किसके साथ बैठे हो?' मैंने सीना ठोक कर कहा, 'पत्नी के साथ?' उसने पत्नी जी को देखा। फिर मुझे देखा और बोला, 'किसकी पत्नी?' दरअसल, पत्नी जी अब भी पुरानी कविता सी दिखती हैं और मैं आज के व्यंग्य जैसा बिखरा-बिखरा खडूस हो गया। मैंने पत्नी जी का हाथ पकड़ और अकड़ते हुए जवाब दिया, 'मैं अपनी पत्नी के साथ हूँ, समझो।' वह पुलिसिया डंडा घुमाते हुए बोला, 'हम कैसे मान लें?' फिर हम दोनों के हाथ पर डंडा रख दिया। मुझे अपने 'आधार' की ताकत याद हो आई। मैंने अपने कुर्ते की जेब से दोनों के आधार कार्ड निकाल कर उसकी हथेली पर पटक दिए। वह डंडे को अपनी बगल में दबाए पैर फैला कर खड़ा हो गया और काइस में छपे छाया चित्रों से हमारी सूरतें मिलाने लगा। फिर दूसरे हाथ से टोपी के अंदर अपनी खोपड़ी खुजलाते हुए बोला, 'तुम्हारी सूरत को ठीक मान भी लें... पत्नी जी की सूरत मेल नहीं खा रही!' मुझे 'आधार' निराधार लगने लगा। हालांकि, भ्रम हमें भी था कि हमारे आधार कार्ड में छपी सूरतें हमारी ही हैं! तभी पार्क से हमारे पड़ोसी के बच्चे की आवाज आई, 'अरे! अंकल-आंटी आप लोग यहां हैं, मैं कब से आप लोगों को ढूंढ रहा हूँ। घर में ताला पड़ा है और जीनू भैया आप लोगों की प्रतीक्षा कर रहे हैं।' मैंने उनके कदम से कदम मिलाते हुए कहा, 'हैप्पी वैलेंटाइन डे।' वो मुस्कुरा दीं। *

पुस्तक चर्चा / विज्ञान भूषण

प्रेम में भीगी कविताएं

सुपरिचित कवयित्री-समालोचक डॉ.रचना तिवारी का नया कविता संग्रह 'कुछ प्रेम मिलने के लिए नहीं होते' हाल में प्रकाशित होकर आया है। हालांकि इस संग्रह में आदिवासी महिलाओं के जीवन का संघर्ष, कोविड की विभीषिका से उपजे मार्मिक दृश्य, स्त्रियों की आकांक्षा और उनके द्वंद्व समेत जीवन की बहुगुणी अनुभूतियों को कई कविताओं में पिरोया गया है। लेकिन संग्रह में सं क लि त कविताओं का मूल स्वर प्रेमानुभूति से उपजा है। यहां उन्होंने प्रेम की कोमल अनुभूतियों को बहुत संजीदगी से व्यक्त किया है। 'तुम लिख दो मुझे/यहां से वहां तक / जिस की सड़क/मेरे इस छोर से/तुम्हारे उस छोर तक जाती हो।' (तुम लिख दो मुझे) संग्रह की शीर्षक कविता 'कुछ प्रेम मिलने के लिए नहीं होते' में वह लिखती हैं, 'वे नहीं होते/साथ चलने के लिए/वे वनवास काटते हुए/अनकह और अनसुने रहने के लिए होते हैं/वे एक दूसरे के पूरक होते हुए भी/अधूर रहने के लिए होते हैं।' कहने की जरूरत नहीं कि प्रेम पर अब तक असंख्य कविताएं लिखी जा चुकी हैं लेकिन प्रेम में भीगी ये कविताएं, उन प्रेम कविताओं में अलग से पहचान बनाने में सक्षम हैं। *

पुस्तक: कुछ प्रेम मिलने के लिए नहीं होते, लेखिका: डॉ. रचना तिवारी, मूल्य: 199 रु, प्रकाशक: सर्व भाषा ट्रस्ट, नई दिल्ली

महान हस्तियों के यादगार प्रेम पत्र

आज के दौर में प्रेमी युगल को भले ही अपनी फीलिंग प्रकट करने के लिए पत्र लिखने की जरूरत नहीं रह गई है। लेकिन प्रेम पत्र लिखने का दौर भी बहुत खूबसूरत रहा है। कई प्रसिद्ध हस्तियों के पत्र तो आज भी हर प्रेम करने वाले के लिए किसी धरोहर से कम नहीं हैं।

अहसास
डॉ. अनिता राहौर



जब से मैंने आपके बारे में सुना है, मेरे प्रभु! मैं आपकी ओर पूरी तरह से आकर्षित हो गई हूँ। कृपया शिशुपाल से मेरे विवाह से पहले अवश्य आएँ और मुझे ले जाएँ। अगर आप मुझ पर यह कृपा नहीं करते हैं, तो मैं उपवास और कठोर व्रतों का पालन करके अपना जीवन त्याग दूंगी। तब शायद अगले जन्म में मैं आपको प्राप्त कर सकूँगी।' यह संसार का संभवतः सबसे पहला प्रेम पत्र है, जो रुक्मिणी ने श्रीकृष्ण को लिखा था। यह पत्र हमें श्रीमद्भागवतम के सर्ग 10 के अध्याय 52 में मिलता है। पत्रों में व्यक्त होती थीं भावनाएं: जब कॉल्स व इंस्टेंट मैसेजिंग का दौर नहीं था। तब प्रेमी अपने इश्क का इजहार करने के लिए अपने जज्बात शब्दों में पिरोकर कागज पर अंकित कर दिया करते थे। चिट्ठियों का वो दौर भी क्या दौर था कि प्रेमी या प्रेमिका के लिए दिल की गहराइयों से निकले हुए सुनहरे अल्फाज साहित्य की अमर कृतियां बन गई हैं। कैफ़ी आजमी-शौकत: बीस दिन गुजर चुके थे और शायर कैफ़ी आजमी को अपनी प्रेमिका शौकत (बाद में पत्नी) की कोई खबर नहीं मिली थी। उन्हें लगा कि शौकत उनसे किसी बात पर नाराज हो गई हैं। उन्हें मनाने के लिए रात में 1 बजे कैफ़ी ने अपने खून से एक प्रेम पत्र लिखा, 'तुम्हें लिखने के बाद मैंने लिफाफे को बंद किया और बिस्तर में चला गया यह सोचते हुए कि कुछ नौद आ जाएगी, लेकिन नौद नहीं आई। मैंने तुम्हारे पिछले खत को फिर पढ़ा और अपने आंसू रोक न सका। शौकत, ये मेरी बदकिस्मती है कि तुम्हें मुझ पर या मेरे प्यार पर यकीन नहीं है। कुछ दिन से मैं कुछ नहीं सोच रहा हूँ, सिवाय इसके कि तुम्हें किस तरह से यकीन दिलाऊं कि मैं तुमसे प्यार करता हूँ। मैंने एक ब्लेड से अपनी कलाई पर गहरा घाव कर लिया है और अब अपने खून से तुम्हें खत लिख रहा हूँ। महीनों मैंने अपने प्यार के लिए आंसू बहाए हैं और अब मैं खून बहा रहा हूँ। मुझे नहीं मालूम हमारा भविष्य क्या है। मोती (शौकत का प्यार का नाम), मुझे बहुत गहरा सदमा लगा है। तुम ये कैसे लिख सकती हो- 'अब मैं जान गई हूँ कि उसकी आंखें मुझ पर नहीं हैं बल्कि किसी और पर हैं, जो उसे समझती नहीं है, न ही वह उसे समझना चाहती है?' इन शब्दों को वापस ले लो, शौकत, और मेरे प्यार का मजाक मत उड़ाओ। अगर तुम मेरे लिए कुछ नहीं कर सकती, तो कोई बात नहीं। तुम्हें प्यार करते ही मैं जान गया था कि मेरे लिए कोई उम्मीद नहीं है। खुद मेरी हिफाजत करोगा। तुम्हें मेरे प्यार पर, मेरे इरादे पर शक है कि मैं तुमसे शादी करूंगा या नहीं। मैं सिर्फ इतना कह सकता हूँ कि एक दिन मैं

तुम्हें और दुनिया को साबित कर दूंगा कि मैं तुमसे कितना प्यार करता हूँ। मेरी शौकत, मेरा और मेरे प्यार का क्या होगा। हम तुम एक दूसरे से इतनी दूर हैं कि तुम्हारे लिए मेरे दर्द को देखना मुमकिन नहीं है। अगर तुम्हें मेरी कोई बात बुरी लगी हो तो मुझे माफ कर देना। प्यार और डेर सारा प्यार, तुम्हारा कैफ़ी।' जॉन कीट्स-फैनी ब्रॉन: रोमांटिक कवि जॉन कीट्स की प्रेमिका फैनी ब्रॉन ने उनके प्रेम पत्र पढ़कर लिखा था, 'मुझे वह शब्द मत लिखो, जिनसे तुम्हारा ज्ञान-काबिलियत प्रकट होती हो, बल्कि वह अल्फाज लिखो जो तुम्हारे दिल की गहराइयों से निकले हों।' इसके बाद कीट्स ने अपने प्रेम पत्रों की शैली बदल दी थी और अपने दिल के जज्बात कागज पर बयान करने लगे थे। एक बानगी देखिए, 'तुम हमेशा नई लगती हो। तुम्हारा पिछला चुंबन सबसे अधिक मीठा था, तुम्हारी पिछली मुस्कान सबसे अधिक चमक लिए हुए थी, तुम्हारा नागिन की तरह पिछला चलने का अंदाज सबसे अधिक दिलकश था। जब कल तुम मेरी खिड़की के पास से गुजरी थीं तो मेरे प्यार भरे जज्बात वैसे ही उमड़े थे, जैसे तुम्हें पहली बार देखने पर उमड़े थे। अगर तुम मुझसे प्यार न भी करतीं तो भी मेरा प्यार सारी उम्र तुम्हें ही समर्पित रहता।' व्लादिमीर नबोको-वेरा: व्लादिमीर नबोकोव की वेरा से पहली मुलाकात 1921 में हुई थी। व्लादिमीर के वेरा के लिए पत्र अपनी पूर्णता में यादगार हैं। एक पत्र में उन्होंने लिखा है, 'मेरी कोमल कली, मेरी खुशी, मैं तुम्हारे लिए क्या शब्द लिखूँ? यह कितना अजीब है कि मेरा जीवन कार्य कागज पर कलम चलाना है, लेकिन मैं यह नहीं जानता कि तुम्हें कैसे बताऊँ कि मैं तुम्हें प्यार करता हूँ। ऐसी उत्तेजना और ऐसी दैविक शांति पिघलता बादल धूप में गुम होते हुए खुशी का पहाड़ और मैं तुम्हारे साथ तैर रहा हूँ। तुम में, जलता, पिघलता और पुरा जीवन तुम्हारे साथ बादलों की गति जैसा है, उनका हवाई, शांत गिरना, उनका हल्कापन कोमलता और रंग भरी आसमानी विविधता-मेरा प्रेम।' मैं इस अहसास को शब्दों में व्यक्त नहीं कर सकता। *



शौकत के साथ कैफ़ी आजमी



जॉन कीट्स-फैनी ब्रॉन

